



## एक्जिम बैंक ने ब्रिक देशों के विकास बैंकों के साथ सहयोग ज्ञापन पर हस्ताक्षर किए

हाल ही में ब्राजील की राजधानी ब्रासीलिया में संपन्न ब्रिक देशों (ब्राजील, रूस, भारत और चीन) की बैठक के दौरान भारतीय निर्यात-आयात बैंक ने ब्राजील, रूस तथा चीन के तीन प्रमुख विकास बैंकों के साथ सहयोग ज्ञापन पर हस्ताक्षर किए। इस सहयोग ज्ञापन पर गुस्वार, 15 अप्रैल, 2010 को ब्रासीलिया में भारतीय निर्यात-आयात बैंक के अध्यक्ष एवं प्रबंध निदेशक श्री टी.सी.ए. रंगनाथन तथा ब्राजिलियन डेवेलपमेंट बैंक की ओर से बैंक के अध्यक्ष श्री लूसियानो कौटिनो, बैंक फॉर डेवेलपमेंट एण्ड फॉरेन इकोनोमिक अफेयर्स ऑफ रशिया (वेनेशकोनोम बैंक) की ओर से अध्यक्ष श्री वाल्दिमीर दमित्रीव तथा चाइना डेवेलपमेंट बैंक की ओर से बैंक के अध्यक्ष श्री चेन युआन ने हस्ताक्षर किए। इस सहयोग ज्ञापन पर चारों देशों के प्रमुखों क्रमशः भारत के प्रधान मंत्री डॉ. मनमोहन सिंह, ब्राजील के राष्ट्रपति महामहिम श्री लूला दा सिल्वा, रूसी परिसंघ के राष्ट्रपति महामहिम श्री दमित्री मेदवेदेव एवं चीन के राष्ट्रपति महामहिम श्री हू जिंताओ की उपस्थिति में पैलेसियो इटामार्टी, ब्रासिलिया में हस्ताक्षर किए गए। (चित्र संलग्न)

इस सहयोग ज्ञापन का उद्देश्य (i) चारों बैंकों के बीच दीर्घावधि सहयोग मजबूत करने सहित समान हित वाली सीमा पार व्यापार परियोजनाओं तथा संव्यवहारों को सहयोग प्रदान करना; (ii) ब्रिक देशों तथा उनकी संस्थाओं के बीच व्यापार तथा आर्थिक संबंधों को मजबूत करना; (iii) महत्त्वपूर्ण निवेश परियोजनाओं का वित्तपोषण करना तथा ब्रिक देशों के आर्थिक विकास के लिए कार्य करना शामिल है। ब्रिक देशों का विश्व में जनसंख्या की दृष्टि से 42% क्रय शक्ति साम्यता आधार पर वैश्विक जी डी पी का 23% तथा आर्थिक वृद्धि में 50% का योगदान है।

विस्तृत जानकारी के लिए, कृपया संपर्क कीजिए : श्री डेविड सिनाटे, महाप्रबंधक, शोध एवं आयोजना समूह, भारतीय निर्यात-आयात बैंक, केंद्र एक भवन, 21 वीं मंजिल, विश्व व्यापार केंद्र संकुल, कफ परेड, मुंबई-400 005 टेलीफोन: (022) 2217 2829 फैक्स: (022) 2218 2572 ई-मेल : dsinate@eximbankindia.in

## फोटो कैप्शन



भारतीय निर्यात-आयात बैंक के अध्यक्ष एवं प्रबंध निदेशक श्री टी.सी.ए. रंगनाथन (दाएं से प्रथम) 15 अप्रैल, 2010 को पैलेसियो इटामार्टिया, ब्रासीलिया में अन्य ब्रिक देशों (ब्राजील, रूस, भारत तथा चीन) के विकास बैंकों के अध्यक्षों तथा भारत के प्रधान मंत्री डॉ. मनमोहन सिंह, ब्राजील के राष्ट्रपति महामहिम श्री लूला दा सिल्वा, रूसी परिसंघ के राष्ट्रपति महामहिम श्री दमित्री मेदवेदेव एवं चीन के राष्ट्रपति महामहिम श्री हू जिंताओ के साथ।